



2025/875

14.5.2025

DEĊIŻJONI TA' IMPLIMENTAZZJONI TAL-KUMMISSJONI (UE) 2025/875

tat-13 ta' Mejju 2025

**li tiddetermina d-data li fiha jibdwew l-operazzjonijiet tas-Servizz ta' Tqabbil Bijometriku kondiviż
skont ir-Regolamenti (UE) 2019/817 u (UE) 2019/818 tal-Parlament Ewropew u tal-Kunsill**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2019/817 tal-Parlament Ewropew u tal-Kunsill tal-20 ta' Mejju 2019 dwar l-istabbiliment ta' qafas għall-interoperabbiltà bejn sistemi ta' informazzjoni tal-UE fil-qasam ta' fruntieri u viża u li jemenda r-Regolamenti (KE) Nru 767/2008, (UE) 2016/399, (UE) 2017/2226, (UE) 2018/1240, (UE) 2018/1726 u (UE) 2018/1861 tal-Parlament Ewropew u tal-Kunsill u d-Deċiżjonijiet tal-Kunsill 2004/512/KE u 2008/633/GAI⁽¹⁾, u b'mod partikolari l-Artikolu 72(2) tiegħu,

Wara li kkunsidrat ir-Regolament (UE) 2019/818 tal-Parlament Ewropew u tal-Kunsill tal-20 ta' Mejju 2019 dwar l-istabbiliment ta' qafas għall-interoperabbiltà bejn sistemi ta' informazzjoni tal-UE fil-qasam tal-kooperazzjoni tal-pulizija u għudizzjarja, l-ażil u l-migrazzjoni u li jemenda r-Regolamenti (UE) 2018/1726, (UE) 2018/1862 u (UE) 2019/816⁽²⁾, u b'mod partikolari l-Artikolu 68(2) tiegħu,

Billi:

- (1) Ir-Regolament (UE) 2019/817, flimkien mar-Regolament (UE) 2019/818, jistabbilixxi qafas biex tiġi żgurata l-interoperabbiltà bejn is-sistemi ta' informazzjoni tal-UE fil-qasam tal-fruntieri, il-viża, il-kooperazzjoni tal-pulizija u għudizzjarja, l-ażil u l-migrazzjoni.
- (2) Dak il-qafas jinkludi għadd ta' komponenti tal-interoperabbiltà, inkluż is-Servizz ta' Tqabbil Bijometriku kondiviż. Is-servizz ta' Tqabbil Bijometriku kondiviż jaħżen mudelli bijometriċi, miksuba mid-data bijometrika maħżuna fir-Repożitorju Komuni ta' Informazzjoni dwar l-Identità u s-Sistema ta' Informazzjoni ta' Schengen. Dan il-komponent jippermetti li jsiru tftixxijiet f'diversi sistemi ta' informazzjoni tal-UE billi tiġi ppreżentata *data* bijometrika.
- (3) Mid-dhul fis-sehh tar-Regolamenti (UE) 2019/817 u (UE) 2019/818, il-Kummissjoni u l-Aġenzija tal-Unjoni Ewropea għat-Tmexxija Operattiva ta' Sistemi tal-IT fuq Skala Kbira fl-Ispazju ta' Libertà, Sigurtà u Ġustizzja (eu-LISA) lestew l-arrangamenti legali u tekniċi meħtieġa biex jimplimentaw ir-regoli l-godda biex jippermettu l-hażna ta' mudelli bijometriċi u t-tiftix fis-sistemi ta' informazzjoni tal-UE fil-kamp ta' applikazzjoni tal-qafas tal-Interoperabbiltà.
- (4) F'konformità mar-Regolamenti (UE) 2019/817 u (UE) 2019/818, il-Kummissjoni għandha tiddetermina d-data li fiha jibdwew l-operazzjonijiet tas-Servizz ta' Tqabbil Bijometriku kondiviż, wara verifika tal-kundizzjonijiet stabbiliti fl-Artikolu 72(2) tar-Regolament (UE) 2019/817 u fl-Artikolu 68(2) tar-Regolament (UE) 2019/818. Skont l-Artikolu 72(2), it-tieni subparagrafu, tar-Regolament (UE) 2019/817 u l-Artikolu 68(2), it-tieni subparagrafu, tar-Regolament (UE) 2019/818, dik id-data għandha tiġi stabbilita li tkun fi żmien 30 jum mill-adozzjoni ta' din id-Deċiżjoni.

⁽¹⁾ ĠU L 135, 22.5.2019, p. 27, ELI: <http://data.europa.eu/eli/reg/2019/817/oj>.

⁽²⁾ ĠU L 135, 22.5.2019, p. 85, ELI: <http://data.europa.eu/eli/reg/2019/818/oj>.

- (5) Il-Kummissjoni vverifikat li l-atti ta' implimentazzjoni meħtieġa għat-thaddim tas-Servizz ta' Tqabbil Bijometriku kondiviż ġew adottati ⁽³⁾; li l-eu-LISA ddikjarat it-tlestija b'suċċess ta' test komprensiv tas-Servizz ta' Tqabbil Bijometriku kondiviż, li twettaq f'kooperazzjoni mal-awtoritajiet tal-Istati Membri; li l-eu-LISA nnotifikat li hija vvalidat l-arrangamenti tekniċi u legali għall-ġbir u t-trażmissjoni tad-*data* bijometrika rilevanti; li l-eu-LISA ddikjarat it-tlestija b'suċċess ta' test komprensiv tal-mekkanizmi u l-proċeduri awtomatizzati għall-kontroll tal-kwalità tad-*data*, l-indikaturi komuni tal-kwalità tad-*data* u l-istandards minimi tal-kwalità tad-*data* rilevanti għas-Servizz ta' Tqabbil Bijometriku kondiviż, li hija wettqet f'kooperazzjoni mal-awtoritajiet tal-Istati Membri. Id-dikjarazzjonijiet mill-eu-LISA ġew ippreżentati lill-Kummissjoni sad-*data* tal-adozzjoni ta' din id-Deciżjoni.
- (6) Għalhekk huwa xieraq li tiġi ddeterminata d-*data* li fiha jibdw l-operazzjonijiet tas-Servizz ta' Tqabbil Bijometriku kondiviż.
- (7) Minhabba li l-Kummissjoni għandha tiddetermina *data* futura li fiha jibdw l-operazzjonijiet tas-Servizz ta' Tqabbil Bijometriku kondiviż, ma hemmx bżonn ta' xi perjodu ta' żmien intermedju bejn id-*data* tal-pubblikazzjoni u d-*data* tad-dhul fis-seħh ta' din id-Deciżjoni. Għalhekk, jenhtieġ li din id-Deciżjoni tidhol fis-seħh fil-jum tal-pubblikazzjoni tagħha.
- (8) Peress li r-Regolamenti (UE) 2019/817 u (UE) 2019/818 jibnu fuq l-*acquis* ta' Schengen, f'konformità mal-Artikolu 4 tal-Protokoll Nru 22 dwar il-Pożizzjoni tad-Danimarka, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka nnotifikat l-implimentazzjoni tar-Regolamenti (UE) 2019/817 u (UE) 2019/818 fil-liġi nazzjonali tagħha. Għalhekk hija marbuta b'din id-Deciżjoni.
- (9) Din id-Deciżjoni ma tikkostitwixxi żvilupp tad-dispożizzjonijiet tal-*acquis* ta' Schengen li qed tiehu sehem fihom l-Irlanda, f'konformità mad-Deciżjoni tal-Kunsill 2002/192/KE ⁽⁴⁾. Għalhekk l-Irlanda mhix qed tiehu sehem fl-adozzjoni ta' din id-Deciżjoni u mhix marbuta biha jew sugġetta għall-applikazzjoni tagħha.
- (10) Fir-rigward tal-Iżlanda u n-Norveġja, din id-Deciżjoni tikkostitwixxi żvilupp fid-dispożizzjonijiet tal-*acquis* ta' Schengen fis-sens tal-Ftehim konkluz mill-Kunsill tal-Unjoni Ewropea u r-Repubblika tal-Iżlanda u r-Renju tan-Norveġja dwar l-assoċjazzjoni ta' dawn iż-żewġ Stati mal-implimentazzjoni, l-applikazzjoni u l-iżvilupp tal-*acquis* ta' Schengen ⁽⁵⁾, li jaqgħu fil-qasam imsemmi fl-Artikolu 1, il-punt A, tad-Deciżjoni tal-Kunsill 1999/437/KE ⁽⁶⁾.

⁽³⁾ Id-Deciżjoni ta' Implimentazzjoni tal-Kummissjoni tas-26.8.2021 li tistabbilixxi r-rekwiżiti tal-prestazzjoni u l-arrangamenti prattiċi għall-monitoraġġ tal-prestazzjoni tas-servizz kondiviż ta' tqabbil bijometriku skont l-Artikolu 13(5) tar-Regolament (UE) 2019/817 (C(2021) 6159); Id-Deciżjoni ta' Implimentazzjoni tal-Kummissjoni tas-26.8.2021 li tistabbilixxi r-rekwiżiti tal-prestazzjoni u l-arrangamenti prattiċi għall-monitoraġġ tal-prestazzjoni tas-servizz kondiviż ta' tqabbil bijometriku skont l-Artikolu 13(5) tar-Regolament (UE) 2019/818 (C(2021) 6169); Id-Deciżjoni ta' Implimentazzjoni tal-Kummissjoni tas-16.9.2021 li tistabbilixxi l-ispeċifikazzjonijiet tal-proċedura ta' kooperazzjoni fir-rigward ta' incidenti ta' sigurtà li għandhom jew li jista' jkollhom impatt fuq l-operat tal-komponenti tal-interoperabbiltà jew fuq id-disponibbiltà, l-integrità u l-kunfidenzjalità tad-*data*, skont l-Artikolu 43(5) tar-Regolament (UE) 2019/817 (C(2021) 6663); Id-Deciżjoni ta' Implimentazzjoni tal-Kummissjoni tas-16.9.2021 li tistabbilixxi l-ispeċifikazzjonijiet tal-proċedura ta' kooperazzjoni fir-rigward ta' incidenti ta' sigurtà li għandhom jew li jista' jkollhom impatt fuq it-thaddim tal-komponenti tal-interoperabbiltà jew fuq id-disponibbiltà, l-integrità u l-kunfidenzjalità tad-*data*, skont l-Artikolu 43(5) tar-Regolament (UE) 2019/818 (C(2021) 6664).

⁽⁴⁾ Id-Deciżjoni tal-Kunsill 2002/192/KE tat-28 ta' Frar 2002 rigward it-talba tal-Irlanda biex tiehu sehem f'xi dispożizzjonijiet tal-*acquis* ta' Schengen (ĠU L 64, 7.3.2002, p. 20, ELI: <http://data.europa.eu/eli/dec/2002/192/oj>).

⁽⁵⁾ ĠU L 176, 10.7.1999, p. 36, ELI: [http://data.europa.eu/eli/agree_international/1999/439\(1\)/oj](http://data.europa.eu/eli/agree_international/1999/439(1)/oj).

⁽⁶⁾ Id-Deciżjoni tal-Kunsill 1999/437/KE tas-17 ta' Mejju 1999 dwar ċerti arrangamenti għall-applikazzjoni tal-Ftehim konkluz mill-Kunsill tal-Unjoni Ewropea u r-Repubblika tal-Iżlanda u r-Renju tan-Norveġja dwar l-assoċjazzjoni ta' dawn iż-żewġ Stati mal-implimentazzjoni, l-applikazzjoni u l-iżvilupp tal-*acquis* ta' Schengen (ĠU L 176, 10.7.1999, p. 31, ELI: <http://data.europa.eu/eli/dec/1999/437/oj>).

- (11) Fir-rigward tal-Iżvizzera, din id-Deciżjoni tikkostitwixxi żvilupp tad-dispożizzjonijiet tal-*acquis* ta' Schengen, fis-sens tal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-*acquis* ⁽⁷⁾ ta' Schengen li jaqgħu fil-qasam imsemmi fl-Artikolu 1, il-punt A, tad-Deciżjoni 1999/437/KE, moqri flimkien mal-Artikolu 3 tad-Deciżjoni tal-Kunsill 2008/146/KE ⁽⁸⁾.
- (12) Fir-rigward tal-Liechtenstein, din id-Deciżjoni tikkostitwixxi żvilupp tad-dispożizzjonijiet tal-*acquis* ta' Schengen fis-sens tal-Protokoll bejn l-Unjoni Ewropea, il-Komunità Ewropea, il-Konfederazzjoni Żvizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-*acquis* ⁽⁹⁾ ta' Schengen, li jaqgħu fil-qasam imsemmi fl-Artikolu 1, il-punt A tad-Deciżjoni 1999/437/KE moqri flimkien mal-Artikolu 3 tad-Deciżjoni tal-Kunsill 2011/350/UE ⁽¹⁰⁾.
- (13) Fir-rigward ta' Ċipru, din id-Deciżjoni tikkostitwixxi att li jibni fuq l-*acquis* ta' Schengen jew li b'xi mod ieħor huwa relatat miegħu fis-sens tal-Artikolu 3(1) tal-Att tal-Adeżjoni tal-2003,

ADOTTAT DIN ID-DECIŻJONI:

Artikolu 1

L-operazzjonijiet tas-Servizz ta' Tqabbil Bijometriku kondiviż skont ir-Regolamenti (UE) 2019/817 u (UE) 2019/818 għandhom jibdew fid-19 ta' Mejju 2025.

Artikolu 2

Din id-Deciżjoni għandha tidhol fis-seħh fil-jum tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, it-13 ta' Mejju 2025.

Għall-Kummissjoni

Il-President

Ursula VON DER LEYEN

⁽⁷⁾ ĠU L 53, 27.2.2008, p. 52, ELI: [http://data.europa.eu/eli/agree_internation/2008/178\(1\)/oj](http://data.europa.eu/eli/agree_internation/2008/178(1)/oj).

⁽⁸⁾ Id-Deciżjoni tal-Kunsill 2008/146/KE tat-28 ta' Jannar 2008 dwar il-konklużjoni fisem il-Komunità Ewropea, tal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-*acquis* ta' Schengen (ĠU L 53, 27.2.2008, p. 1, ELI: <http://data.europa.eu/eli/dec/2008/146/oj>).

⁽⁹⁾ ĠU L 160, 18.6.2011, p. 21.

⁽¹⁰⁾ Id-Deciżjoni tal-Kunsill 2011/350/UE tas-7 ta' Marzu 2011 dwar il-konklużjoni, fisem l-Unjoni Ewropea, tal-Protokoll bejn l-Unjoni Ewropea, il-Komunità Ewropea, il-Konfederazzjoni Żvizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-*acquis* ta' Schengen, relatat mal-abolizzjoni tal-verifiki mal-fruntieri interni u l-moviment tal-persuni (ĠU L 160, 18.6.2011, p. 19, ELI: <http://data.europa.eu/eli/dec/2011/350/oj>).